

(v) ವಿಷಯ : ಕೊಡಗು ಜಿಲ್ಲೆಯ ನಾಪೋಕ್ಟು ಸರ್ಕಾರಿ ಜೂನಿಯರ್ ಕಾಲೇಜಿನಲ್ಲಿ ಇಂಗ್ಲೀಷ್ ಪ್ರಾಧ್ಯಾಪಕರು ಮತ್ತು ಪ್ರಿನ್ಸಿಪಾಲರು ಇಲ್ಲದಿರುವ ಬಗ್ಗೆ.

ಶ್ರೀ ಎಂ. ಎಂ. ನಾಯ್ಡು :— ಕೊಡಗು ಜಿಲ್ಲೆಯ ನಾಪೋಕ್ಟು ಸರ್ಕಾರಿ ಜೂನಿಯರ್ ಕಾಲೇಜಿನಲ್ಲಿ ಇಂಗ್ಲೀಷ್ ಪ್ರಾಧ್ಯಾಪಕರು ಮತ್ತು ಪ್ರಿನ್ಸಿಪಾಲರು ಇಲ್ಲ. ಇಂಗ್ಲೀಷ್ ಪ್ರಾಧ್ಯಾಪಕರಿಲ್ಲದೆ ಪಾಠ ಪ್ರವಚನಗಳು ನಡೆಯದಿರುವುದರಿಂದ ಇಂಗ್ಲೀಷ್ ಪರೀಕ್ಷೆ ನಡೆಸಿಕೊಡದು ಎಂದು ವಿದ್ಯಾರ್ಥಿಗಳು ತರಗತಿಗಳಿಗೆ ಬಿಟ್ಟು ಹಾಕಿದ್ದಾರೆ. ಇಲಾಖೆ ಅಧಿಕಾರಿಗಳಿಗೆ ಮನವಿಯನ್ನು ಕಳುಹಿಸಿದರೂ ಪ್ರಯೋಜನವಾಗಲಿಲ್ಲ. ತಕ್ಷಣ ಲೆಕ್ಚರರ್ ಮತ್ತು ಪ್ರಿನ್ಸಿಪಾಲರನ್ನು ಕೊಡಲೆ ಅಲ್ಲಿಗೆ ಪೋಸ್ಟ್ ಮಾಡಬೇಕೆಂದು ಈ ಸಭೆಯ ಮೂಲಕ ಸರ್ಕಾರವನ್ನು ಒತ್ತಾಯ ಮಾಡುತ್ತೇನೆ.

ಶ್ರೀ ಬಿ. ರಾಜಯ್ಯ :— ಲೋಕಲ್‌ಗೆ ಅವರು ಸಿಗುತ್ತಿಲ್ಲ. ಹೊರಗಡೆಯಿಂದ ಕಳುಹಿಸಿದರೆ ಅವರು ವಾಪಸ್ ಬರುತ್ತಾರೆ. ಇದು ನಮಗಿರುವ ತೊಂದರೆ. ಈಗಾಗಲೇ ಒಬ್ಬರು ಪ್ರಿನ್ಸಿಪಾಲರನ್ನು ಅಲ್ಲಿ ಪೋಸ್ಟ್ ಮಾಡುವುದಕ್ಕೆ ಆರ್ಡರ್ ಮಾಡಿದ್ದೇನೆ. ಆದರೆ ಅವರು ನನಗೆ ಅಸ್ತಮ ಇರುವುದರಿಂದ ಕೊಡಗಿಗೆ ಹೋದರೆ ಬಾಲ್ಯಿಯಾಗುತ್ತದೆ, ಆದ್ದರಿಂದ ಆಗುವುದಿಲ್ಲ ಎಂದು ಬರೆದುಕೊಂಡಿದ್ದಾರೆ. ಲೆಕ್ಚರರ್ ವಿಷಯದಲ್ಲಿ ಹೇಳುವುದಾದರೆ ಲೋಕಸೇವಾ ಆಯೋಗದವರು ಅವರನ್ನು ಅಲ್ಲಿ ಮಾಡುತ್ತಿದ್ದಾರೆ. ಈ ತಿಂಗಳ ಕೊನೆಯಲ್ಲಿ ಅವರು ಲೆಸ್ಸ್ ಕಳುಹಿಸಿಕೊಡುತ್ತೇವೆಂದು ಹೇಳಿದ್ದಾರೆ. ಅವರಿಂದ ಬಂದವರು ಲೆಕ್ಚರನ್ನು ಪೋಸ್ಟ್ ಮಾಡುತ್ತೇವೆ.

(vi) ವಿಷಯ : ರಾಯಚೂರು ಜಿಲ್ಲೆಯ ಸಿಂಧನೂರಿನ ಜವಳಗೆರೆ ಎಂಬ ಗ್ರಾಮದಲ್ಲಿ

ಕೃಷಿ ಕಾರ್ಮಿಕರಿಗೆ ಕನಿಷ್ಠ ಕೂಲಿ ಕೊಡದಿರುವ ಬಗ್ಗೆ.

ಶ್ರೀ ಪಂಪಾಪತಿ :— ರಾಯಚೂರು ಜಿಲ್ಲೆಯ ಸಿಂಧನೂರು ಹತ್ತಿರ ಜವಳಗೆರೆ ಎಂಬ ಗ್ರಾಮದಲ್ಲಿ ರಾಜ್ಯ ಕೃಷಿ ಕ್ಷೇತ್ರದ ಕಾರ್ಮಿಕರಿಗೆ ಕನಿಷ್ಠ ಕೂಲಿ ಕೊಡುತ್ತಿಲ್ಲ. ಸರ್ಕಾರ ನಿಗದಿ ಮಾಡಿರತಕ್ಕ ಕೂಲಿಯನ್ನು ಕೆಲಸಗಾರರು ಕೇಳುವುದಕ್ಕೆ ಬಿಟ್ಟು ಸೇರಿ ಪ್ರಯತ್ನ ಮಾಡಿದರೆ ಅವರ ಮೇಲೆ ದಬ್ಬಾಳಿಕೆ ಮತ್ತು ದಾಳಿ ನಡೆಯುತ್ತಿದೆ. ಕೆಲಸಗಾರರನ್ನು ಕೆಲಸದಿಂದ ತೆಗೆದುಹಾಕುವುದು ಮುಂತಾದ ತೊಂದರೆಗಳನ್ನು ಕೊಡುತ್ತಿದ್ದಾರೆ. ಆದ್ದರಿಂದ ಕೆಲಸಗಾರರು ಮುಷ್ಕರ ಮಾಡಿದ್ದಾರೆ. ಸರ್ಕಾರ ನಿಗದಿಮಾಡಿರತಕ್ಕ ಕನಿಷ್ಠ ಕೂಲಿಯನ್ನು ಕೊಡದೆ ಸರ್ಕಾರಿ ಅಧಿಕಾರಿಗಳೇ ಅದನ್ನು ಉಲ್ಲಂಘಿಸಿದರೆ ಅದು ದೊಡ್ಡ ಅಪರಾಧವಾಗುತ್ತದೆ. ಅನ್ಯಾಯವೂ ಆಗುತ್ತದೆ. ಆದ್ದರಿಂದ ಕೂಡಲೇ ಕೃಷಿ ಇಲಾಖೆ ಅಧಿಕಾರಿಗಳು ಮಧ್ಯೆ ಪ್ರವೇಶಿಸಿ ಕೃಷಿ ಕ್ಷೇತ್ರಕ್ಕೂ ಅನ್ಯಾಯವಾಗದಂತೆ, ಕಾರ್ಮಿಕರಿಗೂ ಅನ್ಯಾಯವಾಗದಂತೆ ಕ್ರಮ ತೆಗೆದುಕೊಳ್ಳಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ (ಪಾಠಾಪ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು) :— ಪಂಪಾಪತಿಯವರು ಪ್ರಸ್ತಾಪ ಮಾಡಿದಂತೆ ಕಾನೂನು ಪ್ರಕಾರ ನಿಗದಿ ಮಾಡಿರುವ ಕನಿಷ್ಠ ಕೂಲಿಯನ್ನು ಕೊಡಲೇ ಬೇಕು. ಒಂದು ವೇಳೆ ಕೊಡದಿದ್ದರೆ ಕ್ರಮ ತೆಗೆದುಕೊಳ್ಳುತ್ತೇವೆ. ಈಗ ಮಾನ್ಯ ಸದಸ್ಯರು ಕೊಡುತ್ತಿಲ್ಲ ಎಂಬ ವಿಚಾರವನ್ನು ನಮ್ಮ ಗಮನಕ್ಕೆ ತಂದಿದ್ದಾರೆ. ಕೊಡಲಿ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ. ಅಧಿಕಾರಿ ಯಾರೇ ಆಗಿರಲಿ ನಿರ್ಲಕ್ಷ್ಯ ಮಾಡಿದ್ದರೆ ಉಗ್ರಕ್ರಮ ತೆಗೆದುಕೊಳ್ಳುತ್ತೇವೆ. ಇದತ್ತೇ ಡೆಪ್ಯುಟಿ ಕಮಿಷನರ್ ಜೊತೆ ಸಂಪರ್ಕ ಮಾಡಿ ಅವರು ಸ್ಥಳಕ್ಕೆ ಹೋಗಿ ಪರಿಶೀಲನೆ ಮಾಡಿ ತಪ್ಪಿತಸ್ಥರ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು ತಿಳಿಸುತ್ತೇವೆ. ಮತ್ತು ಅವರಿಗೆ ಸೂಕ್ತವಾಗಿ ಎಷ್ಟು ಹಣ ಬೇಕೋ ಅದನ್ನು ಒದಗಿಸಿಕೊಡುವುದಕ್ಕೆ ಏರ್ಪಾಡು ಮಾಡುತ್ತೇವೆ.

ಶ್ರೀ ಪಂಪಾಪತಿ :— ಇವತ್ತೇ ಸಂಬಂಧಪಟ್ಟ ಅಧಿಕಾರಿಗಳಿಗೆ ತಿಳಿಸಿ ಅನ್ಯಾಯವನ್ನು ಸರಿಪಡಿಸಬೇಕು.

ಶ್ರೀ ಎಂ. ರಘುಪತಿ :— ಇದತ್ತೇ ಡೆಪ್ಯುಟಿ ಕಮಿಷನರ್ ಹತ್ತಿರ ಮಾತನಾಡುತ್ತೇನೆ.

Mr. Speaker :— "Withholding promotion to the Joint Director of Public Instruction, Bangalore." ಇಂಥ ವಿಷಯಗಳನ್ನೆಲ್ಲಾ ನಿಯಮ 334ರಲ್ಲಿ ಕಳುಹಿಸಿಕೊಟ್ಟರೆ ಯಾವರೀತಿ ತೆಗೆದುಕೊಳ್ಳುವುದು. ಪ್ರಶ್ನೆ ಮೂಲಕವೋ ಗಮನ ಸೆಳೆಯುವ ಸೂಚನೆ ಮೂಲಕವೋ ಕೇಳಿದರೆ ಇನ್‌ಫರ್ಮೇಷನ್ ಬರುತ್ತದೆ. ಅದು ಬಿಟ್ಟು ನಿಯಮ 334ರಲ್ಲಿ ನೀವು ತಕ್ಷಣ ಕೇಳಿದರೆ ಮಂತ್ರಿಗಳಿಂದ ಉತ್ತರ ತರಿಸುವುದಕ್ಕಾಗುವುದಿಲ್ಲ. ನಾವು ಮಂತ್ರಿಗಳನ್ನು ಒತ್ತಾಯ ಮಾಡುವುದಕ್ಕೂ ಆಗುವುದಿಲ್ಲ. ಆದಕ್ಕಾಗಿಯೇ ಬೇರೆ ಬೇರೆ ನಿಯಮಾವಳಿಗಳಿವೆ. ಏನೋ ಹಾಕಿದ್ದೀರಿ. ರೆಗ್ಯುಲೇಷನ್ ಆಗುತ್ತದೋ ಏನೋ ಪ್ರಯತ್ನ ಮಾಡುತ್ತಿದ್ದೇನೆ.

ಶ್ರೀ ಕಾಳಮರಿಗೌಡ :— ಈ ವಿಚಾರಕ್ಕೆ ನಿನ್ನೆ ಉತ್ತರ ಬಂದಿದೆ. ನಾನು ಕೇಳತಕ್ಕದ್ದು ಇನ್ನೊಂದು ವಿಚಾರ. ಒರಿಯಾಪಟ್ಟಣ ತಾಲ್ಲೂಕಿನಲ್ಲಿ.....

ಅಧ್ಯಕ್ಷರು :— ಅದು ನನ್ನ ಮುಂದಿಲ್ಲ.

ಶ್ರೀ ಕಾಳಮರಿಗೌಡ :— ನಾನು ಹೇಳಿದ್ದನ್ನು ನಿನ್ನೆ ಲಕ್ಷ್ಮೀಸಾಗರ್ ಅವರು ಬರೆದುಕೊಂಡರು.